

گرونانک اور بھگت کیر

KRI-430

مقبول احمد سیوہاروی

مطبع دستگیری
چیلہ پورہ - حیدرآباد - دکن

گرو نانک

دیکھنا سردار جی! آ رہے ہیں۔ ان
 کے سر کے بال کیسے لمبے لمبے ہیں
 بال کھول کر کھڑے ہو جائیں اور کوئی
 انھیں پیچھے سے دیکھے تو سمجھے کہ
 عورت کھڑی ہے ان کا چہرہ کیسا
 بھلا لگتا ہے وارثی سے بھرا ہوا
 ہے۔ سردار جی پنجاب کے رہنے
 والے ہیں۔ پنجاب کے شہروں میں

ایک شہر ہے اَمَرْت سَر۔ اَمَرْت سَر
 میں جہاں کہیں بھی جاؤ بس
 سردار جی سردار جی دکھائی دیتے
 ہیں۔ امرتسر شہر میں سردار جی کا
 ایک بڑا گرو دوارہ ہے۔ گرو دوارہ
 بڑا خوب صورت ہے۔ سفید سفید پتھر
 کا بنا ہے۔ پتھروں پر سونے کا
 رنگ ہے میل بوٹے میں جیسا
 کسی دُہن کو سجایا جاتا ہے ویسا ہی
 گرو دوارہ سجایا ہوا ہے ہندوستان
 دیس کے رہنے والوں میں مسلمان
 ہیں ہندو ہیں عیسائی ہیں یہودی
 ہیں اور سکھ ہیں۔ سکھوں کو
 سردار جی کہتے ہیں سکھ بڑی
 بہادر قوم ہے۔ بہت دن کی

بات ہے ہندوستان دیں میں
 پٹھانوں کا زور تھا پٹھانوں کا
 ایک بادشاہ تھا ابراہیم لودھی۔
 ابراہیم لودھی کی سرکار میں بڑے
 بڑے لوگ تھے۔ فوج کے سردار
 وزیر۔ امیر۔ مولوی۔ مُلا۔ پنڈت۔
 درویش۔ ان ہی میں ایک کالورام
 بیدی تھا۔ کالورام ذات کا کھتری
 تھا۔ اور ابراہیم لودھی کی سرکار
 میں پیواری تھا۔

جب کالورام نے شادی کی
 تو کچھ دن بعد کالورام کے ایک بیٹا
 پیدا ہوا۔ یہ بچہ بڑا ہو نہاں تھا
 اور اس کی صورت بھی بڑی موہنی
 تھی جس گاؤں میں کالورام رہتا تھا

اس کا نام تھا تلونڈی - تلونڈی کا
 نام تو اب کوئی جانتا بھی نہیں
 کیونکہ اسی تلونڈی کو اب ننکانہ
 کہتے ہیں اور ننکانہ صاحب اتنا
 مشہور ہے کہ تلونڈی کا نام ہی
 لوگ بھول گئے

کالورام کا بچہ آگے چل کر ایسا
 مشہور ہوا کہ مسلمان ہندو یہودی
 عیسائی سب اُسے جان گئے۔

کالورام کے بچے کا نام ہم نے
 اب تک تمہیں نہیں بتایا، اچھا سنو
 یہی ہیں جنہیں گرونانک کہتے ہیں اور
 ان ہی کے نام پر تلونڈی کا نام
 ننکانہ پڑ گیا ہے۔

گرونانک سکھوں کے پیشوا۔

سردار جی کے سب سے بڑے گرو
 ہیں۔ اچھا تو اب آگے کی کہانی
 سنو۔ کالورام نے اپنے نیچے کو پاٹھ
 شالہ بھیجا۔ کالورام چاہتا تھا کہ جیسا
 میں سیدھا سادھا ہندو ہوں
 سر پر چوٹی کمر میں دھوتی ویسا ہی
 میرا بچہ بھی سیدھا سادھا ہندو
 ہو، رام رام کہے گھنٹی بجائے مگر
 کالورام کے بچے کو تو کچھ اور ہی بننا
 تھا، جس زمانہ کی ہم باتیں کر رہے
 ہیں ہندو مسلمانوں میں بڑا ایکا
 تھا مسلمان مولویوں کے پاس ہندو
 اپنے بچوں کو پڑھانے بھیجتے تھے
 مسجد اور مدران کی نگاہ میں برابر
 تھے۔ جب کالورام کے بیٹے کا

پاٹھ شالہ میں جی نہ لگا تو اسے
مسجد میں مولوی صاحب کے پاس
بٹھا دیا مولوی صاحب کا نام تھا
مولانا سید حسین۔

جب یہ بچہ دس برس کا ہوا تو
کالورام نے براہروی والوں کو بلایا
اور بڑی دھوم سے دعوت کی اس
دعوت میں ہندو مسلمان سب
شریک تھے۔ کالورام نے سب
لوگوں سے کہا بھائیو آج میں اپنے
لالو کو جیتو پہناتا ہوں تاکہ یہ پنج پتھر
ہندو بن جائے۔ بڑے بڑے
پنڈت گھنٹیاں بجا رہے تھے اور
جیتو ڈالنے کی تیاریاں کر رہے
تھے اس وقت گرونانک نے کہا

گیانی پنڈتو تم نے کبھی یہ بھی سوچا
ہے کہ سچا اور اچھا جینو کیسا ہوتا
ہے، سنو اور سمجھو،

رحم اور محبت کی کپاس لاؤ
پھر اُس کپاس کو اوٹ کر
سوت کا تو ایسا سوت جو صبر کا
ہو، خدا پرستی کا سوت میں بیل
ڈالو اور پاک بازی کی گرہیں لگا کر
گردن میں ڈالو۔ یہ ہے سچا اور
اچھا جینو۔

گردن تک جو ایسی باتیں کرتے
تھے لوگ کہتے ہیں کہ یہ مولینا
سید حسین کی تعلیم کا اثر تھا اور اسی
وجہ سے بابا فرید شکر گنج کے خاندان کے
مُرد ہوئے جن کو پنجاب میں سب سے

بڑا بزرگ مانا جاتا تھا۔

گرونانک ذرا بڑے ہوئے تو
 باپ نے چالیس روپیہ دے کر
 کہا کہ اس روپیہ کا مال خرید لاؤ
 اور ایک آدمی ساتھ کر دیا۔ راستہ
 میں نانک کو کچھ فقیرے فقیروں کو
 دیکھ کر نانک کے دل میں کچھ رحم
 آیا اور روپیہ دینے لگے، فقیر بولے
 بابا ہم تو بھوکے ہیں روپیہ لے کر
 کیا کریں گے، ہمیں تو روٹی چاہئے
 سن کر نانک شہر گئے اور روپیہ کا
 آٹا دال خرید کر اور پکوا کر سب کا
 سب بھوکے فقیروں کو کھلا دیا اور
 خالی ہاتھ گھر لوٹ آئے۔ باپ کو
 جب خبر لگی کہ بیٹا سب روپیہ لٹا کر

آگیا تو بڑا خفا ہوا اور مارنے پر آمادہ
 ہو گیا مگر ایک مسلمان نے جو کابلورام
 کا دوست تھا نانک کو بچا دیا۔
 نانک کی بے پروائی اور فقیروں کی
 خدمت پر کتنی ہی مرتبہ باپ نے سزا
 دینی چاہی مگر ماں کی محبت آڑے
 آگئی اور پیٹنے سے بچا بچا لیا۔ آخر
 باپ نے انھیں سلطان پور کپور تھلہ
 ریاست کے علاقے میں بھیج دیا یہاں
 نانک کے بہن بہنوں نے رہتے تھے۔
 اور دولت خاں لودھی کی سرکار میں
 ان کے بہنوں کا رسوخ تھا۔ بہنوں
 نے سفارش کر کے نانک کو دو تھان
 کا مودھی بنوا دیا۔ یہ نوکری نانک کے
 جی کی تھی اور یہ جنس باٹے رقت

خوب دل کھول کر غریبوں کی مدد
 کرتے تھے۔ اسی زمانہ میں ایک
 کھتری کے گھر ان کے بیٹا
 کی بات چیت ہوئی اور شادی
 ہو گئی کچھ دن گزرے تھے کہ نانک
 نے دولت خاں کی نوکری چھوڑ دی
 اور خدا سے نو لگا کر سب سے
 الگ تھلگ رہنے لگے یہ رنگ
 دیکھ کر ان کی بیوی بھی بچوں کو
 لے کر میسے چلی گئی اور نانک جی
 گاؤں گاؤں پھر کر لوگوں کو خدا کی
 باتیں سکھانے لگے وہ ہر ایک
 سے کہتے تھے کہ خدا اکیلا ہے کوئی
 اس کا ساتھی اور ساتھی نہیں
 کسی دیوی دیوتا کو نہ پوجو خدا کے

سوا کوئی پوجنے کے لائق نہیں
 ہے۔ نانک جی بتاتے تھے کہ ہر
 مذہب والے سے بل جُل کر رہو
 اور کسی سے بیر نہ رکھو۔ نانک
 کے دو ساتھی ایسے تھے جو
 ہر دم ساتھ رہتے تھے اور کسی وقت
 ان سے الگ نہ ہوتے تھے چاہے
 بھوکے رہیں پیاسے رہیں مصیبت
 ہو آرام ہو۔ ایک کا نام تھا
 بالائی ہندو تھا اور ایک کا نام
 تھا مردانہ۔ یہ مسلمان تھا جس وقت
 نانک چپ چاپ ہو کر خدا کے
 دھیان میں بیٹھ جاتے اور خدا
 سے لو لگا کر آنکھیں بند کر لیتے
 تو مردانہ انھیں اللہ کی بکائی کے

گیت سُناتا جس سے اُن کے
دل میں خدا کی لگن پیدا ہوتی اور
جوش پیدا ہو جاتا۔

بابر بادشاہ نے جب ابراہیم
لودھی پر چڑھائی کی اور ایمین آباد کو
جہاں نانک اور ان کے ساتھی رہتے
تھے بابر کے سپاہیوں نے لوٹا
تو نانک اور ان کے دونوں ساتھی
بھی پکڑے گئے اور سب کے سب
سپاہیوں کی خدمت کرنے لگے۔

مگر جب سپاہیوں نے ان کی
دُرُویشانہ باتیں سُنیں تو بڑی
آؤ بھگت کی اور بابر سے ان کا
ذکر کیا۔ بابر نے نانک جی کی باتیں
سُنیں تو ان کی بڑی عزت کی

اور چھوڑ دیا،

گرو نانک نے ہندوؤں کے مُتبرک مقامات کی بھی جاڑا کی تھی اور مسلمانوں کے مقدّس مقامات کی بھی زیارت کی تھی۔

ایک دفعہ ہر دوار کے میلہ میں گئے ایک جگہ کھڑے ہو کر تماشہ دیکھنے لگے۔ برہمن گنگا میں کھڑے ہو کر ہاتھوں میں پانی بھر کر اُچھاں رہے تھے، اُن کا منہ بچیم کی طرف تھا اور پورب کی طرف پیٹھ تھی۔ گرو نانک کچھ دیر تک دیکھتے رہے پھر پورب کی طرف منہ کر کے پانی پھینکنے لگے۔ پسند توں نے جب اُنھیں پانی اُچھالتے دیکھا تو یہ سمجھے کہ کوئی پاگل

ہے ہنس کر پوچھنے لگے کہ یہ پانی
 کسے دے رہے ہو۔ گرونانک
 نے جواب دیا میرے کھیت پورب
 کی طرف ہیں اور سوکھے جا رہے
 ہیں میں اپنے کھیتوں کو پانی دے
 رہا ہوں۔ اس پر برہمنوں نے گرونانک
 کی بڑی ہنسی اڑائی۔ مگر گرونانک ذرا
 بھی آزدہ نہ ہوئے اور بولے کہ
 اگر تمہارے پانی اُچھالنے سے کسی
 بزرگ کو فائدہ پہنچ سکتا ہے تو میرے
 پانی اُچھالنے سے کھیت ہرے کیوں
 نہ ہوں گے۔

یہ ہے کہ گرونانک کا خیال
 بڑا پکا تھا اور وہ خدا کے سوا کسی کو
 نہ مانتے تھے۔ آخر وقت ضلع گوداسپور

میں ایک جگہ ٹھہر گئے اور فقیروں کے آرام کے لئے خانقاہ بنا کر رہنے لگے اکبر بادشاہ بھی گرونانک کی بڑی عزت کرتا تھا اور ہمیشہ تذرائے دینا تھا اور ان کا خیال رکھتا تھا۔

گرونانک نے مکہ اور مدینہ کی بھی زیارت کی تھی اور مدت تک بابا فرید کی خدمت میں رہ کر درویشی کے طریقے سیکھے تھے، گنگوہ ضلع سہارن پور کے ایک بہت بڑے عالم سے کسی نے گرونانک کا نام لے کر پوچھا تھا کہ ان کا مذہب کیا تھا تو مولینا نے یہ جواب دیا تھا کہ بہت کم لوگوں نے گرونانک کی حقیقت سمجھی ہے وہ تو سچے اور پکے مسلمان تھے

اور مسلمان وہی ہے جو اللہ کو ایک
سمجھتا ہے اور کسی کو اللہ کا سا بھی نہیں
سمجھتا۔

سکھ اور مسلمانوں میں بہت
سی باتیں ملتی جلتی ہیں اور ایک یہ
بات کہ مسلمان بھی خدا کو اکلا
جاتے ہیں اور سکھ بھی یہی کہتے
ہیں کہ خدا ایک ہے اور کسی دیوی
دیوتا کو نہیں مانتے ایسی ہے کہ
یوں دکھائی دیتا ہے جیسے دونوں
ایک ہی ہیں، اور تھے بھی ایک ہی
ذرا سا پھیر ایسا پڑا کہ دونوں بھائی
ایک دوسرے سے الگ ہو گئے۔
اور وہ پھیر یہ تھا کہ جہانگیر بادشاہ سے
جھوٹ یا سچ کسی نے یہ کہہ دیا کہ بابا

نانک کے پنہ وائے گرو ارجن جی کی
 حکومت بنانے کی سازش کر رہے ہیں
 جہانگیر بادشاہ نے انھیں قید
 کر دیا اور یہ قید میں بیمار ہو کر مر گئے
 یہ بات سن کر گرو ارجن جی کے چیلے
 گرو گو بند جی کے دل میں آگ بھڑکتے
 لگی اور اپنے چیلوں کی ایک فوج چھپکے
 چھپکے بنانے لگے۔ اور مسلمان بادشاہوں
 کے دشمن بن کر بدلہ لینے کی تیاری
 کرنے لگے، ورنہ گرو نانک تو نہ کسی
 سے دشمنی کا سبق پڑھاتے تھے
 نہ کسی سے لڑنے کی باتیں سکھاتے
 تھے اور یہ کچھ گرو گو بند ہی پر نہیں
 بڑے بڑے پیروں کے چیلے ایسے ہی
 ہو جاتے ہیں کہ میر تو کچھ ہونا ہے

اور مُرید کچھ سے کچھ ہو جاتے ہیں۔
 گرو نانک تشر بس تک ہندو
 مسلمانوں کو ایک ہو جانے کی تعلیم
 کرتے رہے۔ اسی کا یہ اثر تھا کہ
 جب اس دنیا سے تشریف لے گئے
 تو ہندو کہتے تھے کہ یہ ہمارے تھے
 اور مسلمان کہتے تھے کہ یہ ہمارے
 تھے مسلمانوں نے ان کا مقبرہ بنایا
 اور ہندوؤں نے سدا دھی۔

— ❦ —

بھگت کیر

لکھنؤ سے کلکتہ جانے والی گاڑی
 پر جہاں فیض آباد اور مغل سرائے
 راستہ میں پڑتے ہیں بنارس کا
 اسٹیشن ہے اسے کاشی جی بھی کہتے
 ہیں۔ کاشی جی میں بڑے بڑے سادھو
 اور مہاتما رہتے ہیں۔

اسی کاشی میں پانچ سو برس سے
 کچھ زیادہ دن گزرنے کیڑا بننے والا
 ایک جلاہا رہتا تھا یہ جلاہا مسلمان تھا

اور اس کے کوئی اولاد نہ تھی
 ایک دن یہ اور اس کی بیوی جس
 کا نام نیمہ تھا بنارس سے باہر کسی گاؤں
 کو جا رہے تھے۔ راستہ میں تالاب
 کے کنارے انھیں کپڑے میں کوئی چیز
 لپٹی پڑی دکھائی دی، پاس جا کر اور
 کھول کر دیکھا تو ایک ستھا منٹا بچہ
 انگوٹھا چوس رہا تھا جلا ہے نے جب
 اس بچہ کو دیکھا تو بڑا ترس آیا اور
 اپنی بی بی سے بولا دیکھ خدا نے
 اپنی قدرت سے ہمیں یہ جتنا جاگتا بیٹا
 دیا ہے چل اسے اٹھا کر گھر لے چلیں۔
 بی بی نے جواب دیا لے تو چلیں
 لیکن اگر کسی نے پوچھا تمہیں یہ بچہ
 کہاں سے ملا ہے تو ہم کیا جواب دیں گے۔

جولا ہے نے کہا اری پگی کے
 غرض پڑی ہے جو پوچھتا پھرے کہ
 بچے کس کا ہے؟ کہاں سے آیا ہے
 بچے کا کوئی وارث ہوتا تو جنگل میں
 چھوڑ ہی کیوں جاتا۔ یہ تو اللہ میاں
 نے ہمیں دیا ہے ہم اسے ضرور
 پالیں گے۔ نیمہ نے اس بچے کو گود
 میں اٹھالیا اور گھر لے چلی مگر یہ بچہ
 آیا کہاں سے؟ یہ کہانی بھی بڑی
 مزے دار ہے۔

بنارس شہر میں ایک بڑے مہاتا
 تھے ان کا نام تھا راماندجی۔ ایک
 بدھمن راماندجی کے پاس آیا کرتا تھا۔
 برہمن کی ایک بہتری تھی بڑی سندھو
 اور موہنی بے چاری جوانی میں راند

ہو گئی تھی

ایک دفعہ برہمن سوامی جی کے پاس گیا تو اپنی پتری کو بھی ساتھ لیتا گیا پتری نے سوامی جی کو دونوں ہاتھ جوڑ کر بڑے ادب سے پرنام کیا۔ سوامی جی نے دعا دی کہ بھگوان مجھے جیتا جاگت بیٹا دے۔ یہ سن کر برہمن بڑا گھبرایا وہ جانتا تھا کہ سوامی جی بھگوان کے بھگت ہیں ان کا کہا پورا ہو کر رہے گا۔ بولا سوامی جی میری پتری تو راند ہے بیٹا کہاں سے ہوگا سوامی جی نے کہا بھگوان کو بیٹا دینا کیا مشکل ہے اس کی مایا کون جانتا ہے آخر سوامی جی کی دعا کے اثر سے برہمنی کے بیٹا ہوا۔ بیٹا ہوا تو بے چاری گھبرا گئی اور یہ سوچ کر کہ

نہ جانے دنیا کے لوگ کیا کہیں گے اپنے
 لال کو تالاب کے کنارے ڈال آئی
 یہیں سے اس بچے کو مسلمان جولاہا جس کا
 ابھی ابھی ہم نے ذکر کیا ہے اٹھا کر
 لے گیا کسے خبر تھی کہ جلاہے کے گھر کا
 بچہ ایسا مشہور ہوگا کہ دُنیا اس کے حالات
 ڈھونڈھ ڈھونڈھ کر کتابوں میں لکھے گی
 ہاں تو جب اس بچے کو نیمہ لے کر اپنے
 گھر پہنچی تو سب سے پہلا کام یہ کیا کہ اپنے
 محلہ کے قاضی جی کو بلایا۔

قاضی جی نیمہ کے گھر کے پاس ہی
 رہتے تھے بڑے نمازی پرہیزگار تھے
 جو کوئی محلہ میں بچہ ہوتا قاضی جی اس کا
 نام رکھتے بیمار ہوتا تو پانی دم کرتے
 اور تعویذ گنڈے بنا کر دیتے قاضی جی

آئے تو نیمہ نے کہا میرے بچہ کا
 نام سال میں نکالے۔ قاضی جی نے
 فال کی کتاب کھولی اور بچہ کا نام دیکھا
 تو کبیر نکلا !

بس تو یوں سمجھو کہ کبیر میں خون برہمن
 کا تھا اور پرورش مسلمان جولاہے کے
 گھر میں ہوئی۔

کبیر بڑے ہوئے تو جی میں یہ سمائی کہ
 دُنیا کے دھندلے چھوڑ کر خدا سے
 کو لگانی چاہئے اور کسی ایسے آدمی کا
 ہاتھ پکڑنا چاہئے جو خدا تک پہنچا دے۔
 دیں دیں جنگل جنگل پھرے مگر جی
 کی بے چینی نہ گئی۔

کاشی جی میں سوامی راماتند کی بڑی
 شہرت تھی۔ کبیر سوچنے لگے کہ چلو

سوامی کے پاس چلیں - ہندی کا بھگوان
 اور عربی کا اللہ دونوں ایک ہیں
 فقط بولی کا پھیر ہے - ہندو پریم آتما
 مسلمان اللہ پکارتا ہے، جس اللہ کو مسلمان
 ڈھونڈتے ہیں اسی کا ہندو کھوج
 لگاتے ہیں پھر جی میں کہنے لگے ایسا
 نہ ہو سوامی جی مسلمان سمجھ کر مجھے
 منہ نہ لگائیں - آخر یہ ترکیب کی کہ
 کاشی گھاٹ کی سیڑھیوں پر جا لیٹے
 تڑکے کا ہلکا ہلکا اندھیرا تھا سوامی
 رام نہ گنگا اشران کو آئے اور
 سیڑھی پر اترے تو کبیر پر پاؤں پڑا۔
 جب دیکھا کہ پاؤں تلے کبیر ہیں تو
 رام رام کرنے لگے سوامی جی تو اشران
 کر کے چلے گئے مگر کبیر نے ہر ایک سے

کہنا شروع کر دیا کہ میں سوامی جی کا چیلہ
 بن گیا ہوں۔ اور سوامی جی نے اپنا
 پاؤں مجھ پر رکھ دیا ہے۔
 سوامی جی کو جب یہ خبر لگی اور
 کبیر کا ایسا پریم دیکھا تو پشیم اپنا چیلہ
 بنا لیا۔

کچھ دن بعد جب کبیر دیس دیس
 پھرتے پھرتے شیخ تقی سے ملے
 تو ان کے مرید ہو گئے اور اس طرح
 مسلمان اور ہندو دونوں کا فیض انھیں
 حاصل ہو گیا۔

کبیر نے کسی سے کچھ پڑھا لکھا نہ تھا
 اور پڑھتے بھی کیسے۔ جلا ہے کے گھر
 میں بے تھے وہاں کیا تھا۔ سٹک نلی
 سٹک تار، کب ہنوں کب جاؤں ہزار۔

کبیر بھی کپڑے بُنتے بازار میں بیچتے اور
 جو کچھ ہل جاتا فقیروں کو بانٹ دیتے۔
 ایک دفعہ کا ذکر ہے کبیر گنگا
 کنارے بیٹھے تھے پاس ہی دو برہمن آپس
 میں باتیں کر رہے تھے۔

ایک نے کہا گنگا کا پانی بھی کتنا
 پوثر ہے کہ سارے پاپ اس سے
 دھل جاتے ہیں دوسرا بولا گنگا
 مائی کے کیا کہنے میں نے کو اجلا کر دینی ہے
 کبیر دونوں برہمنوں کی باتیں سن کر
 اُٹھے۔ اپنی جھولی میں سے مٹی کا پیالہ
 نکالا۔ گنگا جی کا پانی بھرا اور برہمنوں سے
 بولے برہمن دیوتا لیجئے یہ گنگا جل
 ہے۔ اسے پیجئے برہمنوں نے جب
 انھیں دیکھا تو منہ بست کر بولے

ارے تم تو کبیر ہو۔ جُلا ہے ہو بھُلا
جُلا ہے کے برتن میں برہمن پانی کیسے
چئیے۔

کبیر نے کہا اگر گنگا جل مٹی کے
پیالے کو بھی پوچھ نہیں کر سکتا تو منش
کے شریر کو کیسے پاک کر سکتا ہے
انسان تو پاپ کا پُتلا ہے اس کے
رونک رونک میں پاپ بسا ہے گنگا جل
سے کیسے صاف ہوگا برہمن دیوتا نہ جانے
آپ کس بھول میں ہیں جیسا کرم ہو ویسا
ہی بھوگنا پڑتا ہے نہ جج کرنے سے انسان
پاک ہوتا ہے نہ گنگا جی کی جاترا سے
نہ دُوار کا جانے سے نہ گیا جی کے درشن
سے 'جن من چنگا ہو وا کے ہر دے
میں گنگا بہتے۔

کبیر چاہتے تھے کہ ہندو مسلمان
 آپس میں ایسے گھل جلیں کر رہیں جیسے
 دودھ اور میٹھا۔ بھگت کبیر ہندو مسلمان
 دونوں سے یکساں پریم و محبت کرتے
 تھے، وہ کہتے تھے دھرم کسی سے بے
 رکھنا نہیں سکھاتا، کبیر جب مرے تو
 ہندو مسلمان دونوں میں جھگڑا ہونے لگا
 کہ انہیں کون لے جائے۔ مسلمان کہتے
 تھے کہ یہ شیخ نقی کے مرید تھے مسلمان
 تھے مسلمان کے گھر میں پلے اور بڑھے
 انہیں دفن کرو۔ ہندو کہتے تھے کہ یہ سوامی
 راماند جی کے چیلے تھے مرتے مرتے گرو
 بھگتی کرتے رہے انہیں مرگھٹ میں لے
 چلو اور بلاؤ۔ کھینچا تانی ہوئی اور کپڑا
 جو اوپر پڑا تھا ہٹاؤ کیا دیکھتے ہیں کہ

پھولوں کا ڈھیر پڑا ہے۔ آدھے
 پھول مسلمان لے گئے آدھے ہندو۔
 ہندوؤں نے مٹھ بنایا مسلمانوں نے
 دفن کیا۔ قبر پر مسلمان مجاور رہتے تھے
 ہیں اور مٹھ پر ایک موٹا سا سنیا سی
 بنیٹا رہتا ہے۔ اور دونوں چیزیں اب
 بھی ہمیں بتاتی ہیں کہ کبیر داس مسلمانوں
 کے بھی تھے اور ہندوؤں کے بھی

— ❦ —

بچوں کی آسانی کیلئے فرہنگ الفاظ

پوٹر - پاک

پاپ - گناہ

منش - آدمی

شریر - بدن

بھوگنا - سہنا

بھگتنا

ہردے - دل

پاٹھ شال - ہندو بچوں کا کتب

گیانی - صاحب علم

بیر - دشمنی

جارترا - زیارت

پنھتہ - گردہ - جماعت

پتری - لڑکی

پرتنام - وہ سلام جو بزرگوں کو

کیا جائے

